

# Како да го поставите вашиот нов таблет со Android

Поврзете го вашиот нов таблет на интернет, заштитете го со лозинка и подготвени сте да продолжите!

За да почнете да уживате во вашиот нов таблет со Android, најпрво треба да го поставите. Ако вашиот таблет со Android е сосема нов и не постоел претходен сопственик, тогаш тој е подготвен за поставување. Но, ако имате таблет со Android што му припаѓал на друго лице, важно е најпрво да го ресетирате, за да ги отстраните сите лични податоци на претходниот сопственик. Можете да научите како да го ресетирате вашиот претходно користен таблет со Android во водичот *Како да го ресетирате вашиот претходно користен таблет со Android*.

## Што ќе ви треба

Пред да почнете да го поставувате вашиот нов таблет со Android, проверете дали:

- вашиот таблет е целосно полн,
- имате пристап до името и лозинката на вашата домашна Wi-Fi мрежа.


Некои таблети со Android работат со податочни мобилни мрежи 4G, како и со Wi-Fi. Ова нема да влијае врз чекорите во овој водич, туку значи дека некои информации што ги гледате може да изгледаат малку различно.

Запомнете, постојат голем број различни брендови таблети со Android и сите тие функционираат малку различно. Некои од екраните на вашиот таблет да изгледаат малку поинаку од оние во овој водич, но сепак можете да ги следите упатствата.

## Првите чекори

Поставувањето почнува со некои основни чекори за подготовка на вашиот таблет.


1. Почнете со притискање на копчето за **Вклучување/Исклучување**, сè додека екранот не се вклучи.
2. На **Почетниот екран** стандардниот јазик треба да биде поставен на **англиски (Австралија)**. Допрете на стрелката за надолу за да го видите списокот со јазици.



Сите таблети со Android користат Wi-Fi за да се поврзуваат на интернет, а некои, исто така, користат и мрежи со мобилни податоци

# Како да го поставите вашиот нов таблет со Android

3. Прелистајте надолу по списокот за да го најдете јазикот што го претпочитате и **допрете го** за да го изберете. Во овој водич, ќе употребуваме англиски (Австралија).
4. Допрете на **ОК** за да се вратите во Почетниот екран.
5. Допрете на **стрелката** под **Старт** за да продолжите со поставувањето на Wi-Fi.



Можете да го изберете јазикот што ќе се употребува на вашиот таблет

**Безбедно е да му кажете на вашиот таблет дека живеете во Австралија. Ова нема да ја открие вашата домашна адреса и обезбедува дека ќе добивате соодветни ажурирања и информации за австралијански корисници на таблет.**



## Како да се поврзете на Wi-Fi мрежа

Сега е време да се поврзете на вашата домашна Wi-Fi мрежа за да добиете пристап до интернет. На вашиот нов таблет му треба интернет врска за да презема апликации, да пристапува до информации и да репродуцира ТВ-емисии или филмови.

1. Ако вашиот таблет го покажува повторно Почетниот екран, допрете ја **стрелката**. Во спротивно, вашиот таблет сега би требало да го прикажува екранот за **Поставување на Wi-Fi**.
2. Најдете го името на вашата домашна Wi-Fi мрежа во списокот.
3. Допрете го името на домашната Wi-Fi мрежа за да почнете да се поврзувате.
4. Користете ја тастатурата за да ја внесете лозинката, внимавајќи притоа да ги внесете точно големите и малите букви. Потоа, допрете на **Поврзи**.
5. Вашиот таблет со Android ќе се поврзе на домашната Wi-Fi мрежа и потоа ќе продолжи да врши некои автоматски задачи за поставување во заднината.



Таблетот ќе го покажува името на вашата домашна Wi-Fi мрежа во списокот со достапни мрежи

# Како да го поставите вашиот нов таблет со Android


6. Исто така, ќе ви биде побарано да се согласите со **Договорот за краен корисник** и **Политиката за приватност**. Можете да ги оставите деактивирани другите опции на овој екран. Најдете малку време да ги прочитате информациите, и кога ќе бидете подготвени, допрете на **Се согласувам**.
7. Штом добие пристап до интернет, вашиот таблет ќе изврши **Проверка за ажурирања**. Ова ќе ги подобри перформансите и безбедноста. Можеби ќе треба да почекате неколку минути за да заврши овој дел.

## Како да создадете сметка Google

Следно, вашиот таблет ќе побара **Најавете се на сметката Google**. Сега, можете да го користите вашето постоечко име и лозинка од сметката Gmail, ако имате. Ако немате, ќе треба да поставите.


Сметката Google е бесплатна адреса за е-пошта на Gmail што ви овозможува да преземате апликации, да го користите вашиот таблет за да плаќате за производи во некои продавница и ќе ви помогне да го најдете таблетот ако сте го загубиле. Исто така, вашата сметка Google им дава дополнителна безбедност на вашите податоци.

1. За да создадете сметка Google, допрете на **Создај сметка**.
2. Од списокот со опции изберете **Лична**.
3. Внесете го вашето **Име** и **Презиме** со помош на тастатурата.
4. Внесете го вашиот **Датум на раѓање** и **Пол**. Ако сакате, можете да изберете **Не сакам да кажам** за полот.
5. Сега, создадете корисничко име Gmail. Ова е корисничкото име што ќе го употребувате за да се најавувате на вашата сметка Gmail. Можете да го користите вашето сопствено име или кој било збор. Внесете во **Корисничко име** некое што ви се допаѓа.



Сметката Google ви овозможува да добивате апликации, да ги обезбедите личните детали и да го најдете вашиот таблет ако го загубите

**Давањето некои лични детали при поставувањето на сметка Google е безбедно и помага да обезбедите дека само вие можете да ја користите вашата сметка Google.**



# Како да го поставите вашиот нов таблет со Android

6. Ако некој веќе го избрал тоа корисничко име, обидете се со друго, или прифатете едно од оние што ќе ви ги предложи Google. Безбедно е да го направите ова.
7. Потоа создадете силна лозинка за да ја обезбедите вашата сметка Google и внесете ја со помош на тастатурата. Силната лозинка треба да има најмалку осум знаци, вклучувајќи букви, броеви и големи букви. Избегнувајте да користите броеви што може лесно да се погодат, како на пример, вашиот датум на раѓање, или редоследни броеви. Лозинката не треба да биде иста како онаа кај друга е-пошта или сметка, и треба да ја запишете вашата сметка на Google и лозинката на безбедно место.
8. Внесете ја вашата нова лозинка вторпат за да ја потврдите.

**Силната лозинка треба да има најмалку осум знаци, вклучувајќи букви, броеви и големи букви.**




9. Google ќе ве праша дали сакате да внесете број на мобилен телефон за дополнителна безбедност. Можете да го внесете бројот на мобилен телефон тука или допрете на **Прескокни** за да го направите ова другпат.
10. Последниот чекор е да се согласите со **Условите и Приватноста на Google**. Прочитајте ги внимателно и допрете на **Се согласувам** за да продолжите.
11. Вашиот таблет со Android ќе ви се заблагодари учтиво што создадовте сметка Google! Допрете на **Следно** за да продолжите со процесот за поставување.
12. Google ќе се обиде да најде стари резервни копии со фотографии и апликации, но бидејќи вашата сметка е нова, тие не постојат! Едноставно допрете на **Следно**.

# Како да го поставите вашиот нов таблет со Android

## Како да го направите безбеден вашиот таблет со Android

Сега, вашиот таблет со Android ќе ви даде неколку опции за да го заштитите со лозинка. Вашата лозинка претставува код за пристап само за вашиот таблет со Android и го штити од користење што не сте го дозволиле.

1. Почнете со допирање на **Постави ПИН, шема или лозинка** за вашиот таблет.
2. Лозинката е побезбедна и потешко е некој да ја погоди отколку ПИН-от, па затоа, допрете на **Лозинка**.
3. Допрете на **Се бара лозинка кога уредот се напојува**. Пота, допрете на **Продолжи**.
4. Користејќи комбинација од букви, броеви и големи букви **Внесете нова лозинка**. Таа треба да биде различна од лозинката за сметката Google. Пота, допрете на **Продолжи**.
5. Ќе треба да **Внесете ја лозинката повторно** за да потврдите дека таа е лозинката што сакате да ја користите. Кога ќе завршите со ова, допрете на **ОК**.



Поставувањето на лозинка помага да го заштитите вашиот таблет

## Како да ја активирате Google Assistant


Google Assistant ви овозможува да правите збир нешта на вашиот таблет со помош на говорна контрола.

Ќе ја разгледаме Google Assistant подетално во друг водич, па затоа допрете на **Друго**, потоа **Не, благодарам** за да го поставите ова подоцна.

## Како да поставите дополнителни функции на Google

Сега, вашиот таблет ќе ви понуди некои дополнителни функции од Google. Услугите Google автоматски прават резервна копија од вашите податоци и овозможуваат апликациите да ја користат вашата основна локација.

- Да имате резервна копија од вашите фотографии, лични и други информации е практично, особено ако го загубите таблетот, ако ви се расипе или ако ви го украдат.



Можете да ги активирате Услугите Google или да ги поставите подоцна

# Како да го поставите вашиот нов таблет со Android

- Многу е безбедно и корисно да му дозволите на вашиот таблет да ја знае вашата локација. Апликациите може да ве информираат попрецизно за локалните временски услови и за сообраќајот, и може дури и да ви помогнат да го најдете таблетот ако го загубите.

Ќе разгледаме како функционираат овие функции во друг дел. Засега, за да ги активирате Услугите Google, допрете на **Друго** и потоа допрете на **Се согласувам**.

Вашиот таблет ќе побара постоечки резервни копии за да изврши обновување.  
Допрете на **ОК** за да одите на следниот чекор.

Сега, ќе видите список со бесплатни апликации. Прелистајте ги и прочитајте го нивниот опис. Ако сакате да ги инсталирате, допрете на **ОК**.

## Функции на производителот на таблетот

Сега, вашиот таблет ќе ве праша дали сакате да поставите сметка кај производителот на таблетот. Ова може да активира некои дополнителни функции, но можете да ги поставите подоцна.

Допрете ја стрелката за надолу и потоа допрете на **Прескокни**.


На крај, производителот на вашиот таблет ќе ви покаже екран што ви кажува што е тоа што е посебно кај вашиот конкретен модел. Откако ќе го прочитате ова, допрете на **Заврши**.

Кога ќе се појави **Почетниот екранот**, поставувањето е завршено. Сè е како што треба!

## Последни чекори

За да проверите дали вашиот таблет со Android е правилно поврзан на домашната Wi-Fi-мрежа, погледнете го симболот за Wi-Fi во горниот дел на екранот.

Ако симболот е бел, вашиот таблет е поврзан на Wi-Fi и подготвен за користење.



Симболот за Wi-Fi покажува дека вашиот таблет е подготвен за користење